



(හයවැනි පාර්ලිමේන්තුව — සිව්වැනි සභාවාරය)

අංක. 5]

පාර්ලිමේන්තුවේ ත්‍යාය පත්‍රය

2009 ජුනි මස 11 වැනි බ්‍රහස්පතින්දා පූ. භා. 9.30 ට

වාචික පිළිතුරු අපේක්ෂා කරන ප්‍රශ්න

0007/'09

1.

ගරු රවි කරුණානායක මහතා, — අපනයන සංවර්ධන හා ජාත්‍යන්තර වෙළෙඳ කටයුතු අමාත්‍යතුමාගෙන් ඇසීමට, — (1)

- (අ) (i) පසුගිය වර්ෂ තුළ තුළ අපනයන සංවර්ධන හා ජාත්‍යන්තර වෙළෙඳ කටයුතු අමාත්‍යතුමා විසින් කරන ලද විදේශ සංචාර සංඛ්‍යාව කොපමණද;
- (ii) සංචාරය කරන ලද රටවල් කවරේද; සහ
- (iii) ප්‍රවේශ පත්‍ර සඳහා වියදම් සහ හෝටල් ගාස්තු වෙන් වෙන් වශයෙන් සඳහන් කරමින් ඉහත සඳහන් එක් එක් සංචාරයේ වියදම කොපමණද;
- යන්න එතුමා මෙම සභාවට දන්වන්නෙහිද?
- (ආ) (i) එම සංචාරවලදී කැටුව යන ලද පුද්ගලයින් සංඛ්‍යාව කොපමණද;
- (ii) ඔවුන්ගේ නම් සහ ඔවුන් සඳහා දැරීමට සිදු වූ වියදම් වෙන් වෙන් වශයෙන් කොපමණද; සහ
- (iii) ඉහත සඳහන් එක් එක් විදේශ සංචාරය සඳහා හේතුව කුමක්ද;
- යන්න එතුමා සඳහන් කරන්නෙහිද?
- (ඇ) (i) මේ සඳහා අයවැයෙන් වෙන් කරන ලද දීමනාව කොපමණද; සහ
- (ii) එවැනි සංචාර සඳහා සපයනු ලැබූ පරිපූරක වැය ප්‍රමාණය කොපමණද;
- යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

0100/'09

2.

ගරු ආර්. පී. ඒ. රණවිර පතිරණ මහතා, — බනිජ තෙල් හා බනිජ තෙල් සම්පත් සංවර්ධන අමාත්‍යතුමාගෙන් ඇසීමට, — (1)

- (අ) (i) ඉන්දියානු I.O.C සමාගම විසින් මෙරට බනිජ තෙල් අලෙවිය ආරම්භ කරන ලද්දේ කවදාද;
- (ii) මෙම සමාගම විසින් 2007, 2008 යන වර්ෂවල ලංකා බනිජ තෙල් සංස්ථාවෙන් මිලදී ගෙන තිබෙන පෙට්‍රල් හා ඩීසල් ප්‍රමාණය කොපමණද;
- (iii) ලංකා බනිජ තෙල් නීතිගත සංස්ථාව ඉහත පෙට්‍රල් හා ඩීසල් අලෙවියෙන් ලබාගෙන ඇති මුදල කොපමණද;
- (iv) I.O.C සමාගම විසින් මෙරටට පෙට්‍රල් හා ඩීසල් ආනයනය කළේද;
- (v) එසේ නම්, 2007 සහ 2008 වර්ෂවල ආනයනය කරන ලද තෙල් ප්‍රමාණය කොපමණද;
- (vi) එසේ ආනයනික තෙල් වලින් බදු අයකරන ලද්දේද;
- (vii) එලෙස බදු අය කළේ නම්, පාරිභෝගිකයා විසින් තෙල් මිලදී ගන්නා තෙක් අයකරන ලද බදු කවරේද;
- (viii) ඩීසල් සහ පෙට්‍රල් ලීටරයක් සඳහා අයකරන ලද බදු මුදල් ප්‍රමාණය කොපමණද;
- යන්න එතුමා මෙම සභාවට දන්වන්නෙහිද?

(2)

- (ආ) (i) ඉහත සමාගමෙන් 2007 සහ 2008 වර්ෂවලදී අයකර ගෙන ඇති බදු මුදල් ප්‍රමාණය කොපමණද;
- (ii) දිවයිනේ සම්පූර්ණ තෙල් අලෙවියෙන් කවර ප්‍රතිශතයක් මෙම සමාගම විසින් අලෙවි කරන්නේද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

0187/'09

3.

ගරු ජේමසිරි මානගේ මහතා, — වාරිමාර්ග හා ජල කළමනාකරණ අමාත්‍යතුමා සහ වරාය හා ගුවන් සේවා අමාත්‍යතුමාගෙන් ඇසීමට, — (1)

- (අ) (i) “මිහින් ලංකා” ගුවන් සේවය සඳහා 2008, 2009 වර්ෂවල අයවැයෙන් වෙන්කළ මුදල් ප්‍රමාණය කොපමණද;
- (ii) එම ගුවන් සේවයට අමතරව රජයට අනුබද්ධ තවත් ගුවන් සේවයක් තිබේද;
- (iii) එසේ නම්, එහි නම කවරේද;
- යන්න එතුමා මෙම සභාවට දන්වන්නෙහිද?
- (ආ) (i) මිහින් ලංකා ගුවන් සේවය සතු ගුවන් යානා සංඛ්‍යාව කොපමණද;
- (ii) එම ගුවන් යානාවල ලියාපදිංචි අංකයන් කවරේද;
- යන්න එතුමා මෙම සභාවට ඉදිරිපත් කරන්නෙහිද?
- (ඇ) පසුගිය වර්ෂය තුළ මිහින් ලංකා ගුවන් සේවය ලැබූ ලාභය හෝ අලාභය කොපමණද යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

0252/'09

4.

ගරු අජිත් කුමාර මහතා, — කෘෂිකර්ම සංවර්ධන හා ගොවිජන සේවා අමාත්‍යතුමාගෙන් ඇසීමට, — (1)

- (අ) (i) 2004 සිට 2008 වර්ෂය දක්වා කාලය තුළ මෙරට නිෂ්පාදනය කරන ලද කුරුඳු හා අනෙකුත් සුළු අපනයන හෝග ප්‍රමාණය කොපමණද;
- (ii) එම නිෂ්පාදනයන් අතුරින් අපනයනය කළ ප්‍රමාණය කොපමණද;
- (iii) එමගින් ලද අපනයන ආදායම කොපමණද;
- යන්න වෙන් වෙන් වශයෙන් එතුමා මෙම සභාවට දන්වන්නෙහිද?
- (ආ) (i) ඉහත කාලය තුළදී වගාකරුවන්ට පොහොර සහනාධාරය ලබා දුන්නේද;
- (ii) එසේ නම්, ඒ කොපමණද;
- (iii) එසේ ලබා නොදුන්නේ නම්, ඊට හේතු කවරේද;
- (iv) කුරුඳු නැවත වගාවට සහ කුරුඳු අලුතින් වගා කිරීමට රජය මගින් දෙනු ලබන සහන කවරේද;
- (v) ඒ සඳහා වැයකළ මුදල කොපමණද;
- (vi) ඉහත කාලය තුළ කුරුඳු නිෂ්පාදන සඳහා ලබාදුන් වෙනත් සහන හා ඒ සඳහා වැයකළ මුදල කොපමණද;
- යන්න වෙන් වෙන් වශයෙන් එතුමා මෙම සභාවට ඉදිරිපත් කරන්නෙහිද?

(3)

- (ඇ) (i) 2009 වර්ෂය වෙනුවෙන් කුරුඳු සඳහා රජයේ සහන පැකේජය මගින් ලබාදීමට නියමිත සහන කවරේද;
- (ii) මේ වනවිට එම සහන ලබාදී තිබේද;
- (iii) ඒ සඳහා වෙන් කළ මුදල කොපමණද;
- යන්න වෙන් වෙන් වශයෙන් එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

0262/'09

5.

ගරු ජීනදාස කිතුලගොඩ මහතා, — අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමාගෙන් ඇසීමට, — (1)

- (අ) ඉඩම් ප්‍රතිසංස්කරණ කොමිෂන් සභාවට අයත් ඉඩම්වල අයිතිය, ගිවිසුම්වලට එළැඹීමෙන් තොරව සහ නීත්‍යානුකූල නොවන අයුරින් යම් යම් පුද්ගලයින්ට පවරා දී ඇති බව එතුමා දන්නෙහිද?
- (ආ) (i) ඉහත සඳහන් ඉඩම් පවරා දී ඇති පදනම, පැවරුම්ලාභීන් සහ පවරා දී ඇති ඉඩම් ප්‍රමාණය කවරේද;
- (ii) මෙසේ නීත්‍යානුකූල ක්‍රියා පටිපාටියකින් තොරව ඉඩම් පවරා දුන් නිලධාරීන්ට එරෙහිව විනයානුකූල පියවර ගැනීමට කටයුතු කරන්නේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

0284/'09

6.

ගරු එම්. ජෝශප් මයිකල් පෙරේරා මහතා, — ජාතිය ගොඩනැගීමේ සහ වතු යටිතල පහසුකම් සංවර්ධන අමාත්‍යතුමාගෙන් ඇසීමට, — (1)

- (අ) (i) ගම්පහ දිස්ත්‍රික්කයේ එක් එක් ප්‍රාදේශීය ලේකම් කොට්ඨාසය තුළ 2004 වර්ෂයේ සිට 2007 වර්ෂය දක්වා සෑම වර්ෂයකම ජුනි මස 30 වැනි දිනට හිමිකම් ලබමින් සිටින සමෘද්ධිලාභීන් සංඛ්‍යාව කොපමණද;
- (ii) එසේ හිමිකම් ලද අයට ගෙවන ලද මුදල් ප්‍රමාණයන්, ඔවුන්ගේ නම් සහ ලිපිනයන් කවරේද;
- (iii) 2004, 2005, 2006 සහ 2007 වර්ෂවල සමෘද්ධිලාභීන්ට ගෙවන ලද මුදල් ප්‍රමාණය කොපමණද;
- යන්න එතුමා මෙම සභාවට දන්වන්නෙහිද?
- (ආ) (i) ඉහත වර්ෂ තුළ සමෘද්ධිලාභීන් වශයෙන් සිටි එහෙත් පසුව ඉන් ඉවත් කරන ලද සංඛ්‍යාව සහ එම අයගේ නම් සහ ලිපිනයන් කවරේද;
- (ii) එසේ ඉවත් කරන ලද්දේ කවර පදනමක් යටතේද;
- (iii) අලුතින් එක් වූ සමෘද්ධිලාභීන් සිටිනම් එම අයට ගෙවූ මුදල් ප්‍රමාණය සහ ඔවුන්ගේ ලිපිනයන් කවරේද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

0008/'09

7.

ගරු රවි කරුණානායක මහතා, — සංචාරක අමාත්‍යතුමාගෙන් ඇසීමට, — (1)

- (අ) (i) පසුගිය වර්ෂ තුළ තුළ සංචාරක අමාත්‍යතුමා විසින් කරන ලද විදේශ සංචාර සංඛ්‍යාව කොපමණද;
- (ii) සංචාරය කරන ලද රටවල් කවරේද; සහ
- (iii) ප්‍රවේශ පත්‍ර සඳහා වියදම් සහ හෝටල් ගාස්තු වෙන් වෙන් වශයෙන් සඳහන් කරමින් ඉහත සඳහන් එක් එක් සංචාරයේ වියදම කොපමණද;

යන්න එතුමා මෙම සභාවට දන්වන්නෙහිද?

- (ආ) (i) එම සංචාරවලදී කැටුව යන ලද පුද්ගලයින් සංඛ්‍යාව කොපමණද;
- (ii) ඔවුන්ගේ නම් සහ ඔවුන් සඳහා දැරීමට සිදු වූ වියදම් වෙන් වෙන් වශයෙන් කොපමණද; සහ
- (iii) ඉහත සඳහන් එක් එක් විදේශ සංචාරය සඳහා හේතුව කුමක්ද;

යන්න එතුමා සඳහන් කරන්නෙහිද?

- (ඇ) (i) මේ සඳහා අයවැයෙන් වෙන් කරන ලද දීමනාව කොපමණද; සහ
- (ii) එවැනි සංචාර සඳහා සපයනු ලැබූ පරිපූරක වැය ප්‍රමාණය කොපමණද;

යන්නත් එතුමා සඳහන් කරන්නෙහිද?

- (ඈ) නොඑසේ නම්, ඒ මන්ද?

0101/'09

8.

ගරු ආර්. පී. ඒ. රණවිර පතිරණ මහතා, — සෞඛ්‍ය ආරක්ෂණ හා පෝෂණ අමාත්‍යතුමාගෙන් ඇසීමට, — (1)

- (අ) (i) රජයේ රෝහල්වල ප්‍රයෝජනය සඳහා 2007 සහ 2008 වර්ෂවලදී මිලදී ගන්නා ලද ඖෂධ හා උපකරණවල වටිනාකම කොපමණද;
- (ii) එම ඖෂධ හා උපකරණ වලින් කොපමණ ප්‍රමාණයක් කල් ඉකුත්වූවා සේ සලකා ඉවත් කරන ලද්දේද;
- (iii) ඒ ඒ වර්ෂවලට අදාළව ඒවායේ වටිනාකම වෙන් වෙන් වශයෙන් කොපමණද;
- (iv) 2007 සහ 2008 වර්ෂ තුළදී මිලදී ගත් ඖෂධ හා උපකරණ අතුරින් කොපමණ ප්‍රමාණයක් අදාළ ප්‍රමිතීන්ට අනුකූල නොවීම හේතුවෙන් භාවිතයෙන් ඉවත් කරන ලද්දේද;
- (v) එලෙස භාවිතයෙන් ඉවත් කරන ලද ඖෂධ කවරේද;
- (vi) එම ඖෂධවල ප්‍රමාණය හා වටිනාකම කොපමණද;

යන්න එතුමා මෙම සභාවට ඉදිරිපත් කරන්නෙහිද?

- (ආ) (i) භාවිතයෙන් ඉවත් කරන අවස්ථාවේ ඉහත ඖෂධ හා උපකරණ අතුරින් කොපමණ ප්‍රමාණයක් පාවිච්චිකර තිබේද;
- (ii) නිසි ප්‍රමිතියෙන් තොර ඖෂධ භාවිතය හා මිලදී ගැනීම පාලනය කිරීම සඳහා ගෙන ඇති පියවර කවරේද;

යන්න එතුමා සඳහන් කරන්නෙහිද?

- (ඈ) නොඑසේ නම්, ඒ මන්ද?

0188/'09

9.

ගරු ජේමසිරි මානගේ මහතා,— මුදල් හා ක්‍රමසම්පාදන අමාත්‍යතුමාගෙන් ඇසීමට,— (1)

- (අ) 2009 අයවැයෙන් අතිගරු ජනාධිපතිතුමාගේ වැය ශීර්ෂය වෙනුවෙන් වෙන්කළ මුදල් ප්‍රමාණය කොපමණද යන්න එතුමා මෙම සභාවට දන්වන්නෙහිද?
- (ආ) 2009 අයවැයෙන් “ධීවර” වැය ශීර්ෂය සඳහා වෙන්කළ මුදල කොපමණද යන්න එතුමා සඳහන් කරන්නෙහිද?
- (ඇ) “ධීවර” වැය ශීර්ෂය සඳහා අයවැයෙන් වෙන්කළ මුදල ප්‍රමාණවත් නොවන බව එතුමා පිළිගන්නෙහිද?
- (ඈ) නොඑසේ නම්, ඒ මන්ද?

0253/'09

10.

ගරු අජිත් කුමාර මහතා,— කෘෂිකර්ම සංවර්ධන හා ගොවිජන සේවා අමාත්‍යතුමාගෙන් ඇසීමට,— (1)

- (අ) (i) අපනයන කෘෂිකර්ම දෙපාර්තමේන්තුවට අයත් දිස්ත්‍රික් කාර්යාල සංඛ්‍යාව කොපමණද;
- (ii) එම එක් එක් දිස්ත්‍රික් කාර්යාල යටතේ තිබෙන ව්‍යාප්ති කාර්යාල සංඛ්‍යාව වෙන් වෙන් වශයෙන් කොපමණද;
- (iii) අපනයන කෘෂිකර්ම දෙපාර්තමේන්තුවට අයත් ප්‍රධාන හෝග වර්ග කවරේද;
- (iv) වගා ව්‍යාප්ති කටයුතු සඳහා සිටින ව්‍යාප්ති නිලධාරීන් සංඛ්‍යාව දිස්ත්‍රික් මට්ටමින් කොපමණද;
- (v) ඒ අතුරින් කුරුඳු වගාව ව්‍යාප්ත කිරීම සඳහා සිටින ව්‍යාප්ති නිලධාරීන් සංඛ්‍යාව දිස්ත්‍රික් මට්ටමින් කොපමණද;
- (vi) මෙම ව්‍යාප්ති නිලධාරීන් සංඛ්‍යාවෙහි වෙන් වෙන් වශයෙන් කොපමණ හිඟයක් පවතීද;
- (vii) 2008 වර්ෂයේදී අදාළ ව්‍යාප්ති නිලධාරීන් බඳවා ගැනීමට ගැසට් නිවේදනයක් පළ කරනු ලැබුවේද;
- (viii) එම බඳවා ගැනීම සඳහා විභාග පැවැත්වීමට කටයුතු කර තිබේද; යන්න එතුමා මෙම සභාවට දන්වන්නෙහිද?
- (ආ) (i) ඉහත දෙපාර්තමේන්තුවට බඳවා ගෙන ඇති අතිරේක ව්‍යාප්ති නිලධාරීන් සංඛ්‍යාව කොපමණද;
- (ii) ඔවුන්ගේ නම් හා සේවා කාලය වෙන් වෙන් වශයෙන් කොපමණද;
- (iii) මෙම පිරිස ස්ථිරව බඳවා ගැනීමට කොපමණ කාලයක් ගතවේද;
- (iv) 2005 වර්ෂයේදී අපනයන කෘෂිකර්ම දෙපාර්තමේන්තුවට බඳවාගත් උපාධිධාරීන් සඳහා නිශ්චිත වගකීමක් සහ රාජකාරි ලැයිස්තුවක් තිබේද; යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

0285/'09

11.

ගරු එම්. ජෝශප් මයිකල් පෙරේරා මහතා,— රාජ්‍ය පරිපාලන හා ස්වදේශ කටයුතු අමාත්‍යතුමා සහ මුදල් හා ක්‍රමසම්පාදන නියෝජ්‍ය අමාත්‍යතුමාගෙන් ඇසීමට,— (1)

- (අ) කඳාන, හපුගොඩ, අංක 265 දරන නිවසේ පදිංචිව සිටි ඩොල්පින් එස්නර් වෙන්සියුලස් ෆර්ඩිනන්ඩස් මහත්මිය විශ්‍රාම වැටුප් ලබමින් සිට 2002.12.24 දින මියගිය බව එතුමා දන්නෙහිද?

- (ආ) (i) එම වැන්දඹුවට හිමි විශ්‍රාම වැටුප ලබා ගැනීමට හිමිකම් ලබා සිටියේ ආබාධිත පී. ඒ. රේසියල් ෆර්ඩිනන්ඩස් යන අය බවත්;
- (ii) එසේ හිමිකම් ලබමින් සිටියදී, 2003 වර්ෂයේ අප්‍රේල් මාසයේ සිට විශ්‍රාම වැටුප නතර කළ බවත්;
- (iii) වැන්දඹු අනන්දරු අංක 38917 යටතේ ෆර්ඩිනන්ඩස් මහත්මියගේ නොගෙවන ලද ජනවාරි, පෙබරවාරි සහ මාර්තු මාසවල විශ්‍රාම වැටුප් වුවද අංක 3522, 9524 සහ 4624 යටතේ පිළිවෙලින් 2003.01.03, 2003.02.22 සහ 2003.03.24 යන දිනවලදී කඳාන තැපැල් කාර්යාලය මගින් ජාඇල ප්‍රදේශීය ලේකම් කාර්යාලයට ආපසු යවා ඇති බවත්;
- (iv) ජා ඇල ප්‍රදේශීය ලේකම් විසින් පරීක්ෂණයක් පවත්වා එහි වාර්තාව අනුව භාරකරු වශයෙන් බර්නා එලිසබෙත් ෆර්ඩිනන්ඩස් මහත්මිය නිර්දේශ කරමින් අවශ්‍ය විස්තර සහිත පිටු අංක 1-52 දක්වා ඇතුළත් අංක 82/110443 දරන ලිපිගොනුව විශ්‍රාම වැටුප් දෙපාර්තමේන්තුවේ අධ්‍යක්ෂ හා ගණකාධිකාරී වෙත යවා ඇති බවත්;

එතුමා පිළිගන්නෙහිද?

- (ඇ) (i) මේ සම්බන්ධව පරීක්ෂාකර 2003.02.01 දින සිට 2004.10.01 දින දක්වා හිඟ විශ්‍රාම වැටුප් ප්‍රමාණය ගණනය කර අදාළ අයට හිමි විශ්‍රාම වැටුප් නොපමාව ලබාදීමට අවශ්‍ය පියවර ගන්නේද;

- (ii) එසේ නම්, ඒ කවදා සිටද;

යන්න එතුමා සඳහන් කරන්නෙහිද?

- (ඈ) නොඑසේ නම්, ඒ මන්ද?

0009/'09

12.

ගරු රවි කරුණානායක මහතා, — වාරිමාර්ග හා ජල කළමනාකරණ අමාත්‍යතුමා සහ වරාය සහ ගුවන් සේවා අමාත්‍යතුමාගෙන් ඇසීමට, — (1)

- (අ) (i) මිහින් එයාර් සමාගම භාවිතා කරනු ලබන, කාර්ය මණ්ඩලය රහිතව ලබා ගත් සහ කාර්ය මණ්ඩලය සහිතව ලබාගත් ගුවන් යානා සංඛ්‍යාව කොපමණද;
- (ii) මෙම ගුවන් යානා තෝරා ගන්නා ලද්දේ ටෙන්ඩර් ක්‍රියාවලියක් මගින් ද;
- (iii) එම තෝරා ගැනීම ටෙන්ඩර් පටිපාටියකට අනුව සිදුවූයේ නම් ඒ සඳහා මිල ගණන් ඉදිරිපත් කළ සමාගම්වල නම් සහ ඒවා තෝරාගැනීමේ ක්‍රියාවලිය කවරේද;
- (iv) එම ක්‍රියාවලිය තීරණය කළ පුද්ගලයාගේ නම කවරේද;
- යන්න එතුමා මෙම සභාවට දන්වන්නෙහිද?
- (ආ) (i) කාර්ය මණ්ඩලය රහිත සහ කාර්ය මණ්ඩලය සහිත බදු පදනම මත ලබා ගත් ගුවන් යානා සඳහා මාසිකව දරන පිරිවැය කවරේද;
- (ii) මෙම තෝරා ගැනීම සඳහා සම්මුඛ පරීක්ෂණ පවත්වා තිබේද;
- (iii) සම්මුඛ පරීක්ෂණ මණ්ඩලයේ සිටි අයගේ නම් සහ විගණන නිලධාරීන් විසින් අනුමත කරන ලද අවසන් තෝරාගැනීම සඳහා වූ එම මණ්ඩලයේ නිර්දේශයන් කවරේද;
- (iv) මෙම සමාගමෙහි සේවයෙහි යෙදී සිටින කාර්ය මණ්ඩලයේ සාමාජිකයන්ගේ සංඛ්‍යාව කවරේද;
- (v) ඔවුන්ගේ වැටුප් පරිමාණයන් සහ එමගින් මාසිකව සමාගමට ඇතිවන බලපෑම කවරේද;
- (vi) අද දක්වා මිහින් එයාර් සමාගමේ ගිණුම් කවරේද;
- (vii) රජයෙන් මිහින් එයාර් සමාගමට මුදල් ලබාදුන් දිනය සහ ලබා දුන් මුදල් ප්‍රමාණය කවරේද;

(7)

(viii) එම මුදල් ලබාදෙනු ලැබූ වැය ශීර්ෂය සහ එම ගෙවීම පාර්ලිමේන්තුව මගින් අනුමත කළ දිනය කවරේද;

(ix) විසර්ජන පනත් හරහා 2006 හා 2007 යන වර්ෂවල මිහින් එයාර් සමාගමට අරමුදල් වෙන් කරන ලද වැය ශීර්ෂය කවරේද;

යන්න එතුමා සඳහන් කරන්නෙහිද?

(ඇ) මිහින් එයාර් සමාගමේ මූල්‍ය ගනුදෙනුවලට සහභාගිවූ මිහින් එයාර් සමාගමේ සහ භාණ්ඩාගාරයේ ප්‍රධාන නිලධාරීන්ගේ නම් එතුමා මෙම සභාවට ඉදිරිපත් කරන්නෙහිද?

(ඈ) මෙම මුදල් නීත්‍යානුකූලව වෙන් කර නොමැති බවත්, එම නිසා මෙම සියලුම නිලධාරීන් රාජ්‍ය මුදල් අයථා ලෙස පරිහරණය කිරීමේ චෝදනාවට භාජනය වන බවත් එතුමා පිළිගන්නෙහිද?

(ඉ) නොඑසේ නම්, ඒ මන්ද?

0102/'09

13.

ගරු ආර්. පී. ඒ. රණවිර පතිරණ මහතා, — මහාමාර්ග හා මාර්ග සංවර්ධන අමාත්‍යතුමාගෙන් ඇසීමට, — (1)

(අ) (i) මගනැගුම ව්‍යාපෘතිය සඳහා 2006, 2007 සහ 2008 වර්ෂ තුළ අනුරාධපුර දිස්ත්‍රික්කය වෙනුවෙන් කොපමණ මුදල් ප්‍රමාණයක් වෙන් කරන ලද්දේද;

(ii) එම එක් එක් වර්ෂය තුළදී වෙන්කළ මුදලින් වැය කරන ලද මුදල කොපමණද;

යන්න එතුමා මෙම සභාවට දන්වන්නෙහිද?

(ආ) (i) අනුරාධපුර දිස්ත්‍රික්කයේ ඒ ඒ ප්‍රාදේශීය සභා හෝ මහ නගර සභා පාලනයට යටත් මාර්ගයන්හි දුර ප්‍රමාණ කොපමණද;

(ii) එම එක් එක් ප්‍රාදේශීය බල ප්‍රදේශයේ මෙම ව්‍යාපෘතිය යටතේ තාර දමා හෝ කොන්ක්‍රීට් අතුරා ඇති දුර ප්‍රමාණය හා බොරළු දැමූ දුර ප්‍රමාණය වෙන් වෙන් වශයෙන් කොපමණද;

(iii) මෙම ව්‍යාපෘතිය යටතේ තාර දැමූ හෝ කොන්ක්‍රීට් අතුරා ඇති දුර ප්‍රමාණය, සම්පූර්ණ දුර ප්‍රමාණයෙන් කවර ප්‍රතිශතයක්ද;

යන්න එතුමා මෙම සභාවට ඉදිරිපත් කරන්නෙහිද?

(ඇ) නොඑසේ නම්, ඒ මන්ද?

0192/'09

14.

ගරු ජේමසිරි මානගේ මහතා, — ධීවර හා ජලජ සම්පත් අමාත්‍යතුමාගෙන් ඇසීමට, — (1)

(අ) ඉන්දීය ධීවරයින් අප රටට අයත් මුහුදු තීරයේ මසුන් ඇල්ලන බව එතුමා දන්නෙහිද?

(ආ) අප රටට අයත් මුහුදු තීරයේ මසුන් ඇල්ලීමට ඉන්දීය ධීවරයින්ට අයිතියක් නොමැති බව එතුමා පිළිගන්නෙහිද?

(ඇ) (i) මෙම මසුන් ඇල්ලීම නතර කිරීමට පියවර ගෙන තිබේද;

(ii) එසේ නම්, ඒ කවරේද;

යන්න එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

15.

ගරු අපීන් කුමාර මහතා, — කෘෂිකර්ම සංවර්ධන හා ගොවිජන සේවා අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකාවේ මේ වන විට කුරුඳු වගා කර ඇති බිම් ප්‍රමාණය සහ කුරුඳු වගාකරුවන් සංඛ්‍යාව දිස්ත්‍රික්ක අනුව වෙන් වෙන් වශයෙන් කොපමණද;
- (ii) එම කුරුඳු වවන්නන් අතර අක්කර 20 අඩු, අක්කර 20 වැඩි, අක්කර 5 ට වැඩි, අක්කර 10 ට වැඩි සහ අක්කර 50 ට වැඩි ආදී වශයෙන් වූ වගාකරුවන් විසින් වවනු ලබන ඉඩම් ප්‍රමාණය වෙන් වෙන් වශයෙන් කොපමණද;
- (iii) ශ්‍රී ලංකාව තුළ කුරුඳු තලන්නන්, කුරුඳු ව්‍යාපාරිකයින් සංඛ්‍යාව දිස්ත්‍රික්ක අනුව වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

- (ආ) (i) ශ්‍රී ලංකාව තුළ කුරුඳු අපනයනකරුවන් සංඛ්‍යාව සහ එම පුද්ගලයන්ගේ හෝ ආයතනවල නම් කවරේද;
- (ii) එකී අපනයනකරුවන් විසින් පසුගිය වසර 05 තුළ අපනයනය කරන ලද කුරුඳු ප්‍රමාණය කොපමණද;

යන්න එතුමා මෙම සභාවට ඉදිරිපත් කරන්නෙහිද?

(ඇ) නොඑසේ නම්, ඒ මන්ද?

ප්‍රධාන කටයුතු ආරම්භයේ දී

යෝජනා පිළිබඳ දැනුම්දීම

1.

පාර්ලිමේන්තුවේ සභානායකතුමා, — පාර්ලිමේන්තුවේ රැස්වීම්, — ස්ථාවර නියෝග 7 හි විධිවිධානවල සහ 2009.05.26 වැනි දින පාර්ලිමේන්තුව විසින් සම්මත කරන ලද යෝජනාවේ කුමක් සඳහන්ව තිබුණ ද, අද දින රැස්වීම පැවැත්වෙන කාල වේලා පු. හා. 9.30 සිට අ. හා. 4.30 දක්වා විය යුතු ය. අ. හා. 12.30 ට ස්ථාවර නියෝග 7(5) ක්‍රියාත්මක විය යුතු ය.

යෝජනා පිළිබඳ දැනුම්දීම සහ දිනට නියමිත කටයුතු

*1.

ශ්‍රී ලංකා ආයෝජන මණ්ඩල (සංශෝධන) පනත් කෙටුම්පත — දෙවැනි වර කියවීම.

*2.

වෘත්තීය ආරක්ෂණ සහ සෞඛ්‍ය පිළිබඳ ජාතික ආයතනය පනත් කෙටුම්පත — දෙවැනි වර කියවීම.

*3.

වත්කම්වලින් ආවරණය වූ සුරැකුම්කරණය විධිමත් කිරීමේ පනත් කෙටුම්පත — දෙවැනි වර කියවීම.

*4.

සුරක්ෂිතලත් ගනුදෙනු පනත් කෙටුම්පත — දෙවැනි වර කියවීම.

- *5.
රක්ෂණ කර්මාන්තය විධිමත් කිරීමේ (සංශෝධන) පනත් කෙටුම්පත — දෙවැනි වර කියවීම.
- *6.
ගෙවීම් පැහැර හරිනු ලැබූ බදු (විශේෂ විධිවිධාන) පනත් කෙටුම්පත — දෙවැනි වර කියවීම.
- *7.
මාර්ග සංවර්ධන අධිකාරිය (සංශෝධන) පනත් කෙටුම්පත — දෙවැනි වර කියවීම.
- *8.
ශ්‍රී ලංකා නිවාස සංවර්ධන මූල්‍ය සංස්ථා බැංකුව (සංශෝධන) පනත් කෙටුම්පත — දෙවැනි වර කියවීම.
- *9.
ශ්‍රී ලංකා රාජ්‍ය ව්‍යවසාය ප්‍රතිසංස්කරණ කොමිෂන් සභා (ඉවත් කිරීමේ) පනත් කෙටුම්පත — දෙවැනි වර කියවීම.
- *10.
සිවිල් ගුවන් සේවා පනත් කෙටුම්පත — දෙවැනි වර කියවීම.
- *11.
අපරාධයක වින්දිතයන් සහ සාක්ෂිකරුවන්හට සහාය දීමේ සහ ආරක්ෂා කිරීමේ පනත් කෙටුම්පත — විවාදය කල් තබනු ලැබූ ප්‍රශ්නය (2008 ජුනි 17) [1]
- *12.
ආණ්ඩුකාරවරයන්ගේ විශ්‍රාම වැටුප් පනත් කෙටුම්පත — දෙවැනි වර කියවීම.
- *13.
ප්‍රතාපන විරෝධී සහ ප්‍රතිතෝලන බදු පනත් කෙටුම්පත — විවාදය කල් තබනු ලැබූ ප්‍රශ්නය (2006 අප්‍රේල් 04) [1]
- *14.
බැංකු මගින් ප්‍රදානය කරන ලද ණය අයකර ගැනීමේ (විශේෂ විධිවිධාන) (සංශෝධන) පනත් කෙටුම්පත — විවාදය කල් තබනු ලැබූ ප්‍රශ්නය (2006 ජූලි 18) [1]
- *15.
අක්‍රිය වත්කම් (ආපසු අයකර ගැනීමේ) පනත් කෙටුම්පත — විවාදය කල් තබනු ලැබූ ප්‍රශ්නය (2006 ජූලි 18) [1]
- *16.
සුදු (විශේෂ විධිවිධාන) පනත් කෙටුම්පත — විවාදය කල් තබනු ලැබූ ප්‍රශ්නය (2006 ජූලි 18) [1]
- *17.
ආරක්ෂණ පියවර පනත් කෙටුම්පත — විවාදය කල් තබනු ලැබූ ප්‍රශ්නය (2006 අප්‍රේල් 04)[1]
- *18.
අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — ආණ්ඩුක්‍රම ව්‍යවස්ථාව යටතේ තීරණය (අංක 1), — අංක 6/2006 දරන 2006.04.25 දිනැති රාජ්‍ය පරිපාලන චක්‍රලේඛයේ විධිවිධානයන්ට යටත්ව 2006.01.01 දින සිට ක්‍රියාත්මක වන පරිදි අග්‍රවිනිශ්චයකාරකුමා, ශ්‍රේෂ්ඨාධිකරණයේ

විනිශ්චයකාරවරුන්, අභියාචනාධිකරණයේ සභාපතිතුමා සහ අභියාචනාධිකරණයේ විනිශ්චයකාරවරුන් සඳහා මාසික වැටුප් පහත සඳහන් පරිදි විය යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 108(1) ව්‍යවස්ථාව යටතේ මෙම පාර්ලිමේන්තුව මෙයින් නිශ්චය කරනු ලබයි.

ගරු අග්‍රවිනිශ්චයකාරතුමා රු. 70,000/-
රු. 1,500/-

ශ්‍රේෂ්ඨාධිකරණයේ විනිශ්චයකාරවරුන්
හා අභියාචනාධිකරණයේ සභාපති රු. 65,000/-

අභියාචනාධිකරණයේ විනිශ්චයකාරවරුන් රු. 63,500/-

තවද, ශ්‍රේෂ්ඨාධිකරණයේ හා අභියාචනාධිකරණයේ විනිශ්චයකාරවරුන්ට ගෙවිය යුතු වැටුප් ලෙස 2004 සැප්තැම්බර් මස 09 වැනි දින පාර්ලිමේන්තුවට ඉදිරිපත් කර සම්මත කර ගන්නා ලද වැටුප් පරිමාණයන් වෙනුවට මෙම යෝජනාවෙන් නිශ්චය කරනු ලබන වැටුප් ක්‍රියාත්මක විය යුතු යැයි මෙම පාර්ලිමේන්තුව තවදුරටත් නිශ්චය කරයි.

(අමාත්‍ය මණ්ඩලයේ අනුමතිය ලැබී ඇත.)

*19.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — ආණ්ඩුක්‍රම ව්‍යවස්ථාව යටතේ තීරණය (අංක 2), — 2008.07.01 දින සිට ක්‍රියාත්මක වන පරිදි අග්‍රවිනිශ්චයකාරතුමා, ශ්‍රේෂ්ඨාධිකරණයේ විනිශ්චයකාරවරුන්, අභියාචනාධිකරණයේ සභාපතිතුමා සහ අභියාචනාධිකරණයේ විනිශ්චයකාරවරුන් සඳහා, වැටුපෙන් 25%කට සමාන මාසික පෞද්ගලික දීමනාවක් ගෙවීමට ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 108(1) ව්‍යවස්ථාව යටතේ මෙම පාර්ලිමේන්තුව මෙයින් නිශ්චය කරනු ලබයි.

තවද, ශ්‍රේෂ්ඨාධිකරණ හා අභියාචනාධිකරණ විනිසුරුවරුන්ට ගෙවිය යුතු පෞද්ගලික දීමනාවක් ලෙස පාර්ලිමේන්තුව විසින් 1998 මාර්තු මස 17 වැනි දින සම්මත කරනු ලැබූ දීමනාවන් වෙනුවට මෙම යෝජනාවෙන් නිශ්චය කරනු ලබන පෞද්ගලික දීමනාවන් ක්‍රියාත්මක විය යුතු බව මෙම පාර්ලිමේන්තුව තවදුරටත් නිශ්චය කරයි.

(අමාත්‍ය මණ්ඩලයේ අනුමතිය ලැබී ඇත.)

*20.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — ආණ්ඩුක්‍රම ව්‍යවස්ථාව යටතේ තීරණය (අංක 3), — 2007.08.01 දින සිට ක්‍රියාත්මක වන පරිදි අග්‍රවිනිශ්චයකාරතුමාට, ශ්‍රේෂ්ඨාධිකරණයේ විනිශ්චයකාරවරුන්ට සහ අභියාචනාධිකරණයේ සභාපතිතුමාට හා අභියාචනාධිකරණයේ විනිශ්චයකාරවරුන්ට පහත සඳහන් පරිදි මාසික ගෙවල් කුලී දීමනා ගෙවිය යුතු බව ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 108(1) ව්‍යවස්ථාව යටතේ මෙම පාර්ලිමේන්තුව මෙයින් නිශ්චය කරනු ලබයි.

ගරු අග්‍රවිනිශ්චයකාරතුමා රු. 27,500/-

ශ්‍රේෂ්ඨාධිකරණයේ විනිශ්චයකාරවරුන්
හා අභියාචනාධිකරණයේ සභාපති රු. 25,000/-

අභියාචනාධිකරණයේ විනිශ්චයකාරවරුන් රු. 22,500/-

තවද, ශ්‍රේෂ්ඨාධිකරණයේ හා අභියාචනාධිකරණයේ විනිශ්චයකාරවරුන්ට ගෙවිය යුතු ගෙවල් කුලී දීමනාව ලෙස 2004 සැප්තැම්බර් මස 09 වැනි දින පාර්ලිමේන්තුව විසින් නිශ්චය කරනු ලැබූ දීමනාව වෙනුවට මෙම යෝජනාවෙන් නිශ්චය කරනු ලබන ගෙවල් කුලී දීමනාව ක්‍රියාත්මක විය යුතු යැයි මෙම පාර්ලිමේන්තුව නිශ්චය කරයි.

(අමාත්‍ය මණ්ඩලයේ අනුමතිය ලැබී ඇත.)

*21.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — ආණ්ඩුක්‍රම ව්‍යවස්ථාව යටතේ තීරණය (අංක 4), — 2008.07.01 දින සිට ක්‍රියාත්මක වන පරිදි අග්‍රවිනිශ්චයකාරතුමාට, සංග්‍රහ දීමනාව

ලෙස මාසිකව රු. 3,500/- ක දීමනාවක් ගෙවීමට ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 108(1) ව්‍යවස්ථාව යටතේ මෙම පාර්ලිමේන්තුව මෙයින් නිශ්චය කරනු ලබයි.

තවද, මෙයට පෙර අගවිනිසුරුවරයා සඳහා පාර්ලිමේන්තුව නිශ්චය කර ඇති සංග්‍රහ දීමනාව වෙනුවට මෙම යෝජනාවෙන් නිශ්චය කරනු ලබන සංග්‍රහ දීමනාව ක්‍රියාත්මක විය යුතු යැයි මෙම පාර්ලිමේන්තුව මෙයින් නිශ්චය කරයි.

(අමාත්‍ය මණ්ඩලයේ අනුමතිය ලැබී ඇත.)

*22.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — සුරා බදු ආඥා පනත යටතේ රීති, — (52 වැනි අධිකාරය වූ) සුරාබදු ආඥා පනතේ 32 වැනි වගන්තිය යටතේ ජනාධිපතිතුමා විසින් සුරාබදු සම්බන්ධයෙන් පනවන ලදුව, 2008 අප්‍රේල් මස 10 දිනැති අංක 1544/17 දරන අති විශේෂ ගැසට් පත්‍රයේ පළ කරනු ලැබ, 2008.06.19 වැනි දින ඉදිරිපත් කරන ලද රීති අනුමත කළ යුතු ය.

*23.

තැපැල් හා විදුලි සංදේශ අමාත්‍යතුමා, — තැපැල් කාර්යාල ආඥා පනත යටතේ ව්‍යවස්ථාව, — (190 වැනි අධිකාරය වූ) තැපැල් කාර්යාල ආඥා පනතේ අංක 12, 21, 25, 27, 81, 62, 06, 39, 49, 44, 68, 67, 40, 24, 59, 60, 35, 59, 67 හා 64 යන වගන්ති යටතේ තැපැල් හා විදුලි සංදේශ අමාත්‍යතුමා විසින් මුදල් අමාත්‍යතුමාගේ එකඟත්වය ඇතිව සම්පාදනය කරන ලදුව, 2007 අප්‍රේල් මස 25 දිනැති අංක 1494/10 දරන අති විශේෂ ගැසට් පත්‍රයේ පළ කරනු ලැබ, 2007.07.17 වැනි දින ඉදිරිපත් කරන ලද ව්‍යවස්ථාව අනුමත කළ යුතු ය.

*24.

සෞඛ්‍ය ආරක්ෂණ හා පෝෂණ අමාත්‍යතුමා, — වෛද්‍ය ආඥා පනත යටතේ නියෝග, — (105 වැනි අධිකාරය වූ) වෛද්‍ය ආඥා පනතේ 72 වැනි වගන්තිය සමග කියවිය යුතු 19 වැනි වගන්තිය යටතේ සෞඛ්‍ය ආරක්ෂණ හා පෝෂණ අමාත්‍යතුමා විසින් ශ්‍රී ලංකා වෛද්‍ය සභාව විමසා සාදන ලදුව, 2009 පෙබරවාරි මස 25 දිනැති අංක 1590/13 දරන අති විශේෂ ගැසට් පත්‍රයේ පළ කරනු ලැබ, 2009.04.21 වැනි දින ඉදිරිපත් කරන ලද නියෝග අනුමත කළ යුතු ය.

25.

දහනව වැනි ආණ්ඩුක්‍රම ව්‍යවස්ථා සංශෝධනය පනත් කෙටුම්පත — දෙවැනි වර කියවීම.

26.

උතුර සහ නැගෙනහිර දෙපළාත තාවකාලිකව ඒකාබද්ධ කිරීම අහෝසි කිරීමේ (විශේෂ විධිවිධාන) පනත් කෙටුම්පත — දෙවැනි වර කියවීම.

27.

ප්‍රේමදාස හැගොඩ පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

28.

සමෝදා පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

29.

කරුණා සමාධි සංවිධානය (සංස්ථාගත කිරීමේ) පනත් කෙටුම්පත — දෙවැනි වර කියවීම.

30.

මහනුවර ශ්‍රී කල්‍යාණෝදය සමිතිය (සංස්ථාගත කිරීමේ) පනත් කෙටුම්පත — දෙවැනි වර කියවීම.

31.

සමන්තුරේ තබ්ලිගුල් ඉස්ලාම් අරාබි විද්‍යාලය (සංස්ථාගත කිරීමේ) පනත් කෙටුම්පත — දෙවැනි වර කියවීම.

32.

ඉදිරි ලෝකය සංවිධානය (සංස්ථාගත කිරීමේ) පනත් කෙටුම්පත — දෙවැනි වර කියවීම.

33

දෙනිවල, කටුඩාන ඉස්ලාමීය සංස්කෘතික පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

34.

ග්‍රාමීය සේවක සහ අනුබද්ධිත ග්‍රාමීය සම්පත් සංවර්ධන පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

35.

ලසන්ත අලගියවන්ත පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

36.

බලහත්කාරයෙන් ආගම්වලට හරවා ගැනීම තහනම් කිරීමේ පනත් කෙටුම්පත — සලකා බැලීම.

* සලකුණෙන් හඳුන්වනු ලබන්නේ ආණ්ඩුවේ කටයුතු ය.

[1]

“පනත් කෙටුම්පත දැන් දෙවැනි වර කියවිය යුතුය” යනුවෙන් යෝජනා කරන ලදීන් ප්‍රශ්නය සභාහිමිව කරන ලදී.

වාචික පිළිතුරු අපේක්ෂා නොකරන ප්‍රශ්න

0096/'09

1.

ගරු ආර්. පී. ඒ. රණවිර පතිරණ මහතා, — අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමාගෙන් ඇසීමට, — (1)

(අ) අමාත්‍යවරුන්ගේ හා කාර්ය මණ්ඩලයේ භාවිතය වෙනුවෙන් කුලියට හෝ බද්දට වාහන ලබාගෙන ඇති බව එතුමා දන්නෙහිද?

(ආ) (i) එසේ වාහන කුලියට හෝ බද්දට ගෙන තිබෙනම්, 2008 වර්ෂය වෙනුවෙන් කොපමණ අමාත්‍යවරුන් සංඛ්‍යාවකගේ ප්‍රයෝජනය සඳහා කොපමණ වාහන සංඛ්‍යාවක් ලබාගෙන තිබේද;

(ii) අමාත්‍යවරුන්ගේ කාර්ය මණ්ඩල වෙනුවෙන් කුලියට හෝ බද්දට ලබාගෙන තිබෙන වාහන සංඛ්‍යාව කොපමණද;

(iii) 2008 වර්ෂයේදී එම වාහන වෙනුවෙන් ගෙවා ඇති මුදල කොපමණද;

(iv) අමාත්‍යවරුන් හා කාර්ය මණ්ඩල වෙනුවෙන් 2008 වර්ෂයේදී කොපමණ මුදලක් වැයවී තිබේද;

යන්න එතුමා මෙම සභාවට දන්වන්නෙහිද?

(ඇ) ඒ අනුව අති විශාල මුදලක් කුලී වශයෙන් ගෙවීමට සිදුවන බව එතුමා පිළිගන්නෙහිද?

(ඈ) නොඑසේ නම්, ඒ මන්ද?

